

GORANBOY DAHA DA MÜASİRLƏŞİR

Azərbaycan Respublikasının Prezidenti cənab İlham Əliyevin müəyyənləşdirdiyi sosial-iqtisadi inkişaf siyasətinin prioritet istiqamətlərindən biri iqtisadiyyatın şaxələndirilməsi, qeyri-neft sektorunun dinamik inkişafının təmin edilməsi, rəqabətqabiliyyətliliyin artırılması və həmin sahəyə investisiya qoyuluşunun sürətləndirilməsidir. Bu siyasətə uyğun görülən işlərin nəticəsidir ki, son illərdə ümumdaxili məhsulun (ÜDM) artımı qeyri-neft sektoru hesabına təmin edilir, rəqabətə davamlı məhsul istehsalı durmadan artır.

Bu gün müstəqil Azərbaycan dövlətinin öz siyasi dəst-xətti, dövlətçilik siması, inkişaf yo-

güclü təkən vermişdir, bu sıçrayışlı inkişafı rayonun simasını tam dəyişmişdir. Rayonda az bir zaman çərçivəsində aparılan genişmiqyaslı tikinti, abadlıq və quruculuq işləri, sözün əsl mənasında təqdirəlayiqdir. Sahibkarlıq inkişaf etmiş, yeni müəssisələr yaradılmış, məktəblər, bağçalar, müalicə ocaqları tikilmiş, əsaslı surətdə təmir olunmuş, yeni müasir tələblərə cavab verən yollar çəkilmişdir. Hər yerdə yüksək dizaynla inşa edilmiş binalar, yenilənmiş gözoxsayan park və istirahət mərkəzləri, qədim ornament elementləri ilə işlənmiş sosial və ticarət obyektləri bir-birini tamamlayır və şəhərə xüsusi gözəllik verir.

Azərbaycan Respublikasının Prezidenti İlham Əliyevin Goranboy rayonuna daim



lu var. Ötən illərdə respublikanın milli inkişaf strategiyası, siyasi-iqtisadi, mədəni-mənəvi təkamül konsepsiyası, vahid ideologiyası formalaşmışdır. Ölkəmizdə əhalinin sosial şəraitini daha da yaxşılaşdırmaq, infrastrukturunu yeniləşdirmək, müasir müəssisələr, yeni iş yerləri yaratmaq istiqamətində sistemli tədbirlərin həyata keçirilməsi vəzifəsini irəli sürən regional dövlət proqramları ölkəmizin uzunmüddətli və hərtərəfli inkişaf konsepsiyasını reallaşdırıb.

Respublikamızda pambıqçılığın, baramaçılığın, tütüncülüğün, çayçılığın və heyvandarlığın inkişafı ilə bağlı ciddi işlər aparılır və ölkəyə valyuta gətirəcək kənd təsərrüfatı məhsullarının istehsalının genişləndirilməsi, xüsusilə də turizmin inkişafı mühüm əhəmiyyət kəsb edir. Bundan əlavə, meliorasiya tədbirlərinin gücləndirilməsi, sahibkarlara güzəştli kreditlərin verilməsi, ailə bizneslərinin inkişaf etdirilməsi əsas hədəflərdəndir. Əminliklə demək olar ki, respublikamız cənab İlham Əliyevin rəhbərliyi altında öz inkişaf tempini daha da sürətləndirəcək və davamlı iqtisadi inkişafa hesablanan islahatlar hesabına ölkəmiz daha da güclənəcək.

Qədim oğuz yurdu Goranboyda da, xidmət və infrastruktur sahələrinin yeniləşməsi, müasir dövrün tələblərinə uyğunlaşdırılması hədəf hesab olunmuş, uğurla icra olunmaqdadır. Rayonda həyata keçirilmiş çoxsahəli tədbirlər sistemi həm kəmiyyət, həm də keyfiyyət göstəricilərinə görə miqyaslı, konkret və ünvanlı olması ilə diqqəti çəkir. Mövcud sənaye müəssisələrində istehsal gücünün artırılması, yeni müəssisələrin işə salınması şəhərdə iqtisadiyyatın yüksəlməsinə

diqqət və qayğısı, Rayon İcra Hakimiyyətinin başçısı Məhərrəm Quliyevin az bir zaman kəsiyində apardığı məqsədyönlü, ardıcıl tədbirlər, qədirbilən goranboyluların qurub-yaratmaq əzmini daha gücləndirmişdir.

Dövlət başçısının tapşırıq və göstərişlərinə əsasən son illərdə kənd yollarının yenidən qurulması, mövcud yolların müasir səviyyəyə çatdırılması istiqamətində mühüm layihələr icra olunur. Belə ki, 27 min əhalinin yaşadığı 20 yaşayış məntəqəsini birləşdirən avtomobil yollarının istismara verilməsi rayon mərkəzi ilə kəndlərin nəqliyyat əlaqələrini əhəmiyyətli dərəcədə yaxşılaşdırmış, bölgədə iqtisadiyyatın və kənd təsərrüfatının inkişafına güclü təkən vermişdir. Goranboy və Samux rayonlarının inzibati ərazisində yerləşən "Boz dağ" massivində yaradılmış "Region Aqropark"da qısa müddət ərzində mühüm işlər görülmüşdür. Bura Şəmkir maşın kanalından 12,1 km su kəməri çəkilmiş, su anbarları inşa edilmiş, müasir suvarma sistemləri quraşdırılmışdır.



yonunda daha 8 min hektar sahəyə suvarma suyunun verilməsi təmin edilib. **Azərbaycan Respublikası Prezidentinin müvafiq sərəncamı ilə ayrılmış vəsait hesabına rayon Mərkəzi xəstəxanası üçün 130 çarpayılıq müasir xəstəxana binasında son tamamlama işləri aparılır. Xəstəxana müasir tibbi aparatlarla və avadanlıqlarla təmin ediləcəkdir.**

Cənab Prezidentin tapşırığı ilə Olimpiya İdman Kompleksinin tikintisi üçün 3 milyon manat vəsait ayrılmış, hazırda tikinti aparılır. Kompleksin növbəti ildə istifadəyə verilməsi nəzərdə tutulmuşdur ki, bu da rayonda idman növlərinin inkişafına güclü təkən verəcəkdir. Rayon mərkəzində xalça istehsalı emalatxanasının, Ailə və Uşaqlara Dəstək Mərkəzinin tikintisi davam edir.

Möhtərəm ölkə Prezidentinin tapşırığına əsasən rayonun şəhər və qəsəbələrində yaşayış binalarının müasir görkəmə salınması üçün xeyli işlər görülmüşdür. Belə ki, Goranboy şəhəri M.Məhərrəmov küçəsi 22 saylı ya-



şayış binasının dam örtüyü, fasad və heyətyanı sahələrində təmir işləri görülmüş, Goran qəsəbəsi 2, 4, 6 sayılı binaları müasir görkəmə salınmış, Dəliməmmədli şəhərində 20-dək kommunal evlərin dam örtükləri dəyişdirilmiş və şəhərinin İsmət Qayıbov, Səməd Vurğun, İlham İsmayılov, Səlahəddin Civezadə, Vüqar Bayramov küçəsi və Heydər Əliyev prospektində küçələrində səki yan daşları düzülüşdür. Küçələrdə zövq oxşayan dekorativ ağac və gül kolları əkilməmiş, Mirqalib Nağıyev, Məmməd Məhərrəmov, Cəfər Cabbarlı, Nizami, Nəriman Nərimanov küçələrinə asfalt-beton örtük salınmış, dağlıq ərazidə yerləşən Rus Borisi, Todan, Mənəşli və Erkek kəndlərinə gedən yol cari təmir edilmişdir.



Ecakar təbiətli Heydər Əliyev adına Mədəniyyət və istirahət parkında müasir memarlıq üslubunda inşa edilmiş 3 mərtəbəli 4 min kv.metr sahəsi olan möhtəşəm Heydər Əliyev Mərkəzinin qarşısında ümummilli lider Heydər Əliyevin əzəmətli abidəsi neçə-neçə sakinlərin gündəlik ziyarətəgahına çevrilmişdir. Mərkəzin ərazisində müasir yaraşılıq işıqlandırma sistemi quraşdırılmış, yaşillıq zolaqların arasında boylanan gül-çiçəklər, dekorativ ağaclar və xaricdən gəlmiş əfsanəvi gül kolları mədəniyyət-istirahət parkına xüsusi gözəllik verir. Goranboy Rayon İcra Hakimiyyətinin təşkilatçılığı və dəstəyi ilə Heydər Əliyev Mərkəzində məktəblilərin vətənpərvərlik, milli-mənəvi dəyərlərin təbliği və asudə vaxtlarının səmərəli təşkili, əlavə biliklərə yiyələnmələri məqsədilə kompüter kursları, rəsm, əl işləri (muncuqlarla) dərəcələri, ingilis, rus dili kursları da fəaliyyət göstərir.

Eyni zamanda Böyük Vətən müharibəsində və Qarabağ müharibəsində həlak olanların xatirəsi həmişə diqqətdə saxlanmışdır. Yük-



sək dizaynla, vətənpərvərliyi əks etdirən Abidə Kompleksi gənclərin və məktəblilərin qəhrəmanlıq simvoluna çevrilmiş və mütəmadi qərənfil dəstələri ilə yad edilir. Burada dekorativ ağaclar, fontanlar və abidə önünə qoyulmuş daimi alovlanan məşəl cəlbedici kompozisiya təşkil edir.

Şəhərin girişində dahi Azərbaycan şairi Nizami Gəncəvinin adına salınmış 4 hektar sahəsi olan istirahət parkı şəhərə gələn qonaqları məftun edir. Sanki sehlər aləminə düşürsən. Parkda əhalinin və şəhərə gələn qonaqların istirahəti üçün 4 ədəd əyləncə yerləri, gözoxsayan füsunkar "Şələlə" kompleksi hər bir vətəndaşa ruhi qida verir. Burada 4 min kv.metr sahədə salınmış qazonlar arasına, xaricdən gəlmiş dekorativ ağaclar və gül kolları, zövqlə əkilməmiş gül-çiçək hər bir kəsi ayaq saxlamağa məcbur edir. Ölkə Prezidenti cənab İlham Əliyev Goranboya növbəti səfəri zamanı dediyi "Mən inanıram ki, Goranboy rayonu bundan sonra da davamlı inkişaf edəcək" kəlamı bu gün reallığa çevrilmişdir. Məhz bu inkişafın bariz nümunəsidir ki, rayonda turizm axını yüksəlmişdir. Turizm üçün əlverişli olan əsrarəngiz təbiəti olan Gülüstan ərazisində 2 beynəlxalq standartlara cavab verən füsunkar turizm-istirahət mərkəzi fəaliyyət göstərir.

Mədəniyyət Nazirliyinin lisenziyası əsasında müasir tələblərə cavab verən 4 müasir, beynəlxalq standartlara cavab verən yaraşılıq otel fəaliyyət göstərir ki, şəhərə gələn qonaq və turistlərin xidmətində layiqincə durur.

Azərbaycan Respublikası Prezidentinin tapşırığına əsasən "Ölkəmizi tanıyaq" devizi ilə keçirilən maarifləndirici tur-aksiyalar çərçivəsində ölkəmizin müxtəlif guşələrindən rayona gələn məktəblilər Qədim Oğuz yurdunun çox zəngin və əhəmiyyətli tarixi-memarlıq abidələri və füsunkar gözəlliyi ilə hamını valeh edən Gülüstan ərazilərində olmuş və uzun zaman xatirələrindən silinməyəcəyini bildirmişlər.

Bəli, bu gün qədim oğuz yurdu olan Goranboy tərəqqi yolundadır. Elə bir davamlı inkişafdadır ki, rayonun təkə siması deyil, sakinlərin həyat tərzi və sosial-iqtisadi vəziyyəti də xeyli yüksəlmişdir. Firavanlıq, sabitlik, əmin-amanlıq hökm sürür. Qədirbilən, mərd goranboylular bunu hər gün, hər saat, hər an hiss edirlər.

Zabit XƏLİLOV,
"Respublika".

